

មេរៀនទី ៣១: លទ្ធផលនៃការស្រាវជ្រាវ

លោកុប្បត្តិ ៦:៥-២២

គោលបំណង: ព្រះតែងតែត្រឹមត្រូវ

ខតម្តីចេងចាំ: លោកុប្បត្តិ ៦:២២ “ល្អអើក៏ធ្វើដូច្នោះ តាមគ្រប់ទាំងសេចក្តីដែលព្រះបានបង្គាប់ គាត់ធ្វើការនោះសំរេចទាំងអស់។”

ការថ្វាយបង្គំសំរាប់គ្រូ (សូមអាន ហើយអធិស្ឋានមុនពេលចាប់ផ្តើមបង្រៀន)

ព្រះយេស៊ូវបានស្តាប់បង្គាប់ព្រះវរបិតានៅគ្រប់កាលៈទេសៈទាំងអស់នៅក្នុងជីវិតរបស់ទ្រង់។ នៅពេលដែលយើងសម្លឹងមើលទៅកាន់ព្រះយេស៊ូវ និងដើរតាមគំរូរបស់ព្រះអង្គនោះយើងក៏កំពុងតែស្តាប់បង្គាប់ព្រះវរបិតាដូចគ្នា។ តើព្រះបានណែនាំឱ្យធ្វើអ្វីមួយនៅពេលណា? តើការនោះធ្វើឱ្យអ្នកមានអារម្មណ៍យ៉ាងណាដែរ? ពេលខ្លះវាហាក់ដូចជាគួរឱ្យខ្លាច ប៉ុន្តែវាក៏គួរឱ្យរំភើបផងដែរ ពីព្រោះព្រះបង្ហាញពីភាពស្មោះត្រង់ និងកម្លាំងរបស់ទ្រង់នៅពេលយើងស្តាប់បង្គាប់ទ្រង់ក្នុងកិច្ចការដែលទ្រង់ឱ្យយើងធ្វើ។ សូមចាំថា នៅពេលអ្នកស្តាប់បង្គាប់ព្រះ ទ្រង់នឹងប្រទានគ្រប់យ៉ាងដែលអ្នកត្រូវការដើម្បីអនុវត្តនូវអ្វីដែលជាផែនការរបស់ព្រះអង្គ។

ចំរៀង: ១. លោកតាណូអេ ២. កូនតូចៗអើយ ៣. ព្រះយេស៊ូវគ្រីស្ទជាព្រះអម្ចាស់

១. **អធិស្ឋាន** (សូមនាំកុមារអធិស្ឋានបើក)

២. **ចំរៀង** (រើសចំរៀងខាងលើ១បទហើយច្រៀងជាមួយសិស្ស)

៣. ល្បែងកំសាន្ត «ជិះទូក»

១. ឲ្យកុមារគ្រប់គ្នាយរនៅកណ្តាលថ្នាក់រៀន

២. កុមារត្រូវរត់រកគ្នាតាមចំនួនលេខដែលគ្រូហៅ។ ឧទាហរណ៍៖ នៅពេលដែលគ្រូនិយាយថា “ជិះទូក២នាក់” កុមារត្រូវរកដៃគូពីរនាក់ហើយឈរកាន់ដៃគ្នា។ ប្រសិនបើគ្រូនិយាយថា “ជិះទូក៣នាក់” នោះកុមារត្រូវរត់រកគ្នាឲ្យបាន៣នាក់ហើយឈរជាមួយគ្នា។ ប្រសិនបើកុមារមិនអាចស្វែងរកដៃគូឲ្យបានតាមចំនួនលេខដែលគ្រូនិយាយទេ ពួកគេនឹងចាញ់ល្បែងនេះ។

៤. បន្តលេងល្បែងនេះរហូតនៅសល់កុមារតែ២នាក់ នោះពួកគេជាអ្នកឈ្នះល្បែងនេះ។

៥. បន្ទាប់ពីលេងល្បែងនេះចប់សូមពន្យល់កុមារថា វាគឺពិតជាមានសារៈសំខាន់ខ្លាំងណាស់ក្នុងការស្តាប់គ្រូពីព្រោះគ្រូមានចម្លើយដ៏ត្រឹមត្រូវ។ ក៏ដូចគ្នានេះដែរ យើងត្រូវតែស្តាប់បង្គាប់ព្រះពីព្រោះទ្រង់តែងតែត្រឹមត្រូវជានិច្ច



៤. ការណែនាំមេរៀន

តើធ្លាប់មាននរណាម្នាក់ស្នើសុំឲ្យអ្នកធ្វើនូវរឿងដែលមិនអាចទៅរួចដែរឬទេ? ចុះប្រសិនបើខ្ញុំសុំអ្នកឲ្យហោះ? តើអ្នកនឹងធ្វើតាមខ្ញុំដែរឬទេ? អ្នកនឹងមិនធ្វើតាមខ្ញុំនោះទេ ព្រោះខ្ញុំបានសុំឲ្យអ្នកធ្វើនូវរឿងដែលមិនអាចទៅរួចដោយសារមនុស្សមិនអាចហោះបាននោះទេ។ ប៉ុន្តែនៅពេលដែលព្រះស្នើសុំឲ្យអ្នកធ្វើអ្វីមួយ អ្នកអាចប្រាកដបានថាការទាំងនោះអ្នកអាចធ្វើវាបាន។ ថ្ងៃនេះយើងនឹងរៀនពីបុរសម្នាក់ដែលបានធ្វើតាមបង្គាប់របស់ព្រះ បើទោះបីជារឿងនោះមើលទៅហាក់បីដូចជាមិនអាចទៅរួចក៏ដោយ។

៥. រឿងនៅក្នុងព្រះគម្ពីរ

បន្ទាប់ពីអ័ដាមនិងអេវ៉ាបានចាកចេញពីសួនច្បារអេដេន អំពើបាបបានក្លាយទៅជាបញ្ហាដ៏ធំរបស់ពួកគេ។ សូម្បីតែការអ៊ុនដែលជាកូនរបស់អ័ដាម និងអេវ៉ាបានសម្លាប់ប្អូនប្រុសរបស់ខ្លួនគឺអេបិល ដោយព្រោះតែកំហឹង និងភាពច្រណែន។ ចាប់តាំងពីពេលនោះមក មនុស្សបានបន្តប្រព្រឹត្តអំពើបាប និងឈប់ស្តាប់បង្គាប់ព្រះតែម្តង។ ព្រះមានការសោកស្តាយខ្លាំង ហើយទ្រង់បានសម្រេចថានឹងបំផ្លាញមនុស្សមានបាបទាំងអស់នោះចេញ។ ប៉ុន្តែគឺមានតែណូអេម្នាក់ប៉ុណ្ណោះដែលនៅតែបន្តថ្វាយបង្គំ និងស្តាប់បង្គាប់ព្រះ។

ថ្ងៃមួយព្រះបានប្រាប់ណូអេថានឹងមានព្យុះដ៏ធំមួយនឹងមកដល់ វានិងបណ្តាលឲ្យមានភ្លៀងធ្លាក់ខ្លាំង ហើយទឹកជំនន់ក៏កើតមានដែរ។ ព្រះចង់ថែរក្សាណូអេឲ្យមានសុវត្ថិភាព ដូច្នោះព្រះអង្គបានប្រាប់ណូអេឲ្យសង់ទូកដ៏ធំមួយ។ នៅពេលដែលព្រះបានសុំយើងឲ្យធ្វើអ្វីមួយសម្រាប់ទ្រង់ ព្រះអង្គមិនដែលទុកឲ្យយើងធ្វើវាតែឯងនោះទេ ប៉ុន្តែព្រះអង្គគឺតែងតែជួយដល់យើងជានិច្ច។ ណូអេបានចំណាយពេលពីមួយឆ្នាំទៅមួយឆ្នាំដើម្បីធ្វើទូកដ៏ធំមួយនោះ។ ព្រះបានដឹងថា ណូអេត្រូវចំណាយពេលប៉ុនណាក្នុងការធ្វើទូកនោះ ដូច្នោះព្រះអង្គបានផ្តល់ពេលវេលាគ្រប់គ្រាន់សម្រាប់ណូអេមុនពេលទឹកជំនន់មកដល់។

ព្រះជ្រាបថា តើសម្ភារៈប្រភេទណាដែលគួរតែយកមកធ្វើទូកនោះ។ ព្រះបានប្រាប់ឲ្យណូអេប្រើដើមឈើល្អៗក្នុងការសង់ទូក។ ណូអេបានកាប់ឈើនោះ។ ណូអេបានដំឈើនោះ។ ហើយទូកក៏ធ្វើបានធំឡើងៗ។ ណូអេបានធ្វើតាមការណែនាំរបស់ព្រះ ព្រោះគាត់ដឹងថាទ្រង់តែងតែធ្វើនូវអ្វីដែលត្រឹមត្រូវ។

បន្ទាប់មកផែនការរបស់ព្រះសម្រាប់ទូកបានចាប់ផ្តើម។ សព្វសត្វទាំងអស់ក៏ចាប់ផ្តើមចូលមកក្នុងទូក។ គ្រប់សត្វទាំងអស់មានទាំងញី និងឈ្មោល ណូអេក៏បានចូលទៅក្នុងទូក។ ណូអេក៏បានស្វែងរកកន្លែងសម្រាប់សត្វទាំងនោះ ។ ព្រះចង់ឲ្យសត្វទាំងអស់មានសុវត្ថិភាពនៅក្នុងទូកនៅពេលដែលមានខ្យល់ព្យុះបក់មក។ មិនយូរប៉ុន្មានភ្លៀងក៏ចាប់ផ្តើមធ្លាក់។ ប៉ុន្តែណូអេ និងសត្វផ្សេងទៀតមានសុវត្ថិភាព និងមានភាពសប្បាយរីករាយនៅក្នុងទូក ពីព្រោះព្រះដឹងពីរបៀបដែលធ្វើឲ្យពួកគេមានសុវត្ថិភាព។ ព្រះគឺតែងតែធ្វើនូវរឿងត្រឹមត្រូវជានិច្ច។

វិធីមួយដែលយើងគួរតែរៀនទុកចិត្តព្រះ គឺរៀនស្តាប់ព្រះសូសៀងរបស់ព្រះអង្គ ហើយទុកឲ្យទ្រង់ជាអ្នកដឹកនាំផ្លូវយើង។ ជាធម្មជាតិរបស់មនុស្សយើងតែងតែធ្វើខុសម្តងហើយម្តងទៀត។ ប៉ុន្តែព្រះប្រសើរជាងយើងឆ្ងាយណាស់ ព្រះអង្គទ្រង់ជ្រាបដឹងគ្រប់យ៉ាង! សូមចាំថា ព្រះគឺតែងតែធ្វើនូវរឿងត្រឹមត្រូវ ហើយយើងគឺអាចទុកចិត្តទ្រង់បានជានិច្ចផងដែរ។

៦. សំនួរពិភាក្សា

១. ហេតុអ្វីបានជាព្រះមិនសប្បាយព្រះទ័យ?

ពីព្រោះមនុស្សនៅតែប្រព្រឹត្តអំពើបាប និងឈប់ស្តាប់បង្គាប់ទ្រង់

២. ហេតុអ្វីបានជាព្រះជ្រើសរើសណូអេ?

ពីព្រោះគាត់គឺជាម្នាក់ដែលនៅបន្តថ្វាយបង្គំព្រះ និងស្តាប់បង្គាប់ទ្រង់

៣. តើព្រះបានប្រាប់ឲ្យណូអេធ្វើអ្វី? *ធ្វើទូកធំមួយសម្រាប់សត្វគ្រប់ពូជ និងក្រុមគ្រួសាររបស់គាត់*

៤. តើព្រះបានធ្វើដូចម្តេចបន្ទាប់ពីបានប្រាប់ឲ្យណូអេសង់ទូកនោះ?

ព្រះបានប្រាប់ណូអេពីផែនការ និងបានបង្ហាញផ្លូវដល់គាត់ ដូច្នោះណូអេដឹងថាគាត់ត្រូវធ្វើអ្វី នៅពេលដែល

ព្រះប្រាប់ឲ្យយើងធ្វើអ្វីមួយទ្រង់តែងតែបង្ហាញផ្លូវយើង ដូច្នោះយើងអាចធ្វើកិច្ចការទាំងអស់នោះបាន

៥. តើមានហេតុផលអ្វីដែលធ្វើឲ្យអ្នកគិតថាព្រះគឺតែងតែត្រឹមត្រូវ? *ទុកឲ្យកុមារជាអ្នកឆ្លើយ*

៧. ល្បែងកំសាន្ត «សាងសង់ប៉ម»

សម្ភារៈដែលត្រូវការ៖ កែវប្លាស្ទិក ៤០ ក្រដាសកេស ឬក្រដាសកាតុង (កាត់ជារាងចតុកោណកែង)

១. ចែកកុមារជា ២ក្រុម ហើយឲ្យកែវ ២០ និងក្រដាសកាតុង កាត់ជា ៣ បំណែក

២. ក្រុមនីមួយៗ ត្រូវធ្វើប៉មបញ្ជាសឡើងលើ។ ជួរទី ១ មានកែវពីរ ហើយដាក់ក្រដាសកាតុងពីលើ។ បន្ទាប់មកដាក់កែវ ៤ សម្រាប់ជួរទី ២ ហើយដាក់ក្រដាសកាតុងពីលើ។ បន្ទាប់មកដាក់កែវ ៦ សម្រាប់



ជួរទី៣ ហើយដាក់ក្រដាសកាតុងពីលើ។ សម្រាប់ជួរចុងក្រោយ ដាក់កែវ៨ ពីលើក្រដាសកាតុង។

៣. ក្រុមដែលអាចធ្វើរួចមុន ដោយមិនឲ្យប៉មដួលនោះក្រុមរបស់ពួកគេជាអ្នកឈ្នះ។

៤. បន្ទាប់ពីលេងល្បែងនេះចប់សូមពន្យល់កុមារថា ពេលគេធ្វើតាមការណែនាំរបស់គ្រូ គេអាចសង់ប៉មមួយដែលធ្វើពីកែវបាន។ ពេលណូអេធ្វើតាមការណែនាំរបស់ព្រះ គាត់អាចសង់ទូកធំមួយដើម្បីសង្គ្រោះសត្វទាំងអស់បាន។ ដូចគ្នានេះដែរ យើងត្រូវតែដើរតាមមាគ៌ារបស់ព្រះជានិច្ច បើទោះបីជាវាហាក់ដូចជាពិបាក ឬមិនអាចទៅរួចដោយសារព្រះទ្រង់ត្រឹមត្រូវជានិច្ច។

៨. ឧកម្មវិធីចង្វាក់ លោកកុប្បតិ ៦:២២

៩. ហត្ថកម្ម «លោកណូអេសង់ទូកធំមួយ»


សម្ភារៈដែលត្រូវការ៖ ព្រីនក្រដាសហត្ថកម្ម កូល័រ កន្សែ ដងឈើកាវ៉េម និងការបិត

១. ឲ្យក្រដាសហត្ថកម្មទៅកុមារម្នាក់មួយសន្លឹកហើយឲ្យពួកគេតុបតែងវា។

២. កាត់រូបទូកនោះចេញមក ហើយបត់ទូកនោះជា២តាមបន្ទាត់ដាច់ៗ។


៣. បិតដងឈើកាវ៉េមនៅកណ្តាលផ្នែកទឹកសមុទ្រ ហើយបិតផ្នែកទូកទាំងពីរភ្ជាប់គ្នា។ នោះអ្នកនឹងមានផ្នែកមួយនៃទូកដែលណូអេកំពុងតែសង់ ហើយផ្នែកមួយទៀតគឺនៅពេលដែលទូកបានធ្វើរួច។

៤. សូមពន្យល់ទៅកុមារថា ការដែលសង់ទូកដ៏ធំដែលអាចដាក់សត្វគ្រប់ប្រភេទបាន គឺមិនមែនជារឿងដែលអាចទៅរួចនោះទេសម្រាប់ណូអេ។ ប៉ុន្តែនៅពេលគាត់ស្តាប់បង្គាប់ព្រះ ព្រះអង្គបានធ្វើឲ្យរឿងនោះក្លាយទៅជាការពិត! ហើយណូអេបានរៀនថាព្រះគឺតែងតែត្រឹមត្រូវជានិច្ច!





១០. ចម្រៀង (រើសចម្រៀងខាងលើ១បទហើយច្រៀងជាមួយសិស្ស)

១១. អធិស្ឋាន (សូមនាំកុមារអធិស្ឋានបីទ)



១. ឲ្យក្រដាសហត្ថកម្មទៅ កុមារម្នាក់មួយសន្លឹកហើយ ឲ្យពួកគេតុបតែងវា។
២. កាត់រូបទូកនោះចេញមក ហើយបត់ទូកនោះជា២តាម បន្ទាត់ដាច់ៗ។
៣. បិតដងឈើកាបើនៅក ណ្តាលផ្នែកទឹកសម្បទ្រ ហើយបិតផ្នែកទូកទាំងពីរ ភ្ជាប់គ្នា។ នោះអ្នកនឹងមាន ផ្នែក មួយនៃទូកដែលល្អអេ កំពុងតែសង់ ហើយផ្នែកមួយ ទៀតគឺនៅពេលដែលទូក បានធ្វើរួច។



១. ឲ្យក្រដាសហត្ថកម្មទៅ កុមារម្នាក់មួយសន្លឹកហើយ ឲ្យពួកគេតុបតែងវា។
២. កាត់រូបទូកនោះចេញមក ហើយបត់ទូកនោះជា២តាម បន្ទាត់ដាច់ៗ។
៣. បិតដងឈើកាបើនៅក ណ្តាលផ្នែកទឹកសម្បទ្រ ហើយបិតផ្នែកទូកទាំងពីរ ភ្ជាប់គ្នា។ នោះអ្នកនឹងមាន ផ្នែក មួយនៃទូកដែលល្អអេ កំពុងតែសង់ ហើយផ្នែកមួយ ទៀតគឺនៅពេលដែលទូក បានធ្វើរួច។

